

«Тасдиқ мекунам»
Ректори МТҒ «Донишкадаи тиббӣ-
ичтимоии Тоҷикистон»
н.п.и. Ибодзода З.Х.
аз « 21 » 11 2020 № 55

ТАРТИБИ ХОРИЧ, БАРҚАРОР ВА ИНТИҚОЛИ ДОНИШЧҶҒНИ МУАССИСАИ ТАЪЛИМИИ ҒАЙРИДАВЛАТИИ «ДОНИШКАДАИ ТИББӢ-ИЧТИМОИИ ТОҶИКИСТОН»

1. МУҚАРРАРОТИ УМУМӢ

1.1. Тартиби хориҷ, барқарор ва интиқоли донишҷӯни МТҒ «Донишкадаи тиббӣ-ичтимоии Тоҷикистон» (минбаъд - Тартиб) дар асоси фармоиши Вазири маориф ва илми Ҷумҳурии Тоҷикистон аз 07.07.2020, №1856, таҳия гардида, дар Вазорати адлияи Ҷумҳурии Тоҷикистон аз 19.08.2020, №586 "б" ба қайд гирифта шуда, низом, тартиби аз донишкада хориҷ, барқарор ва интиқол намудани донишҷӯнро муайян менамояд.

1.2. Барқарор ва интиқол намудани донишҷӯни донишкада дар комиссияи барқарор ва интиқол, ки дар назди қисми таълим ташкил карда мешавад, баргузор мегардад. Раис ва аъзои комиссияи барқарор ва интиқол намудани донишҷӯни донишкада бо фармоиши ректори донишкада таъсис дода мешавад.

1.3. Фаъолияти комиссияи барқарор ва интиқоли донишҷӯн дар як соли таҳсил ду маротиба (нимсолаи якум ва дуюм) то оғози ҳар даври академӣ ба роҳ монда мешавад.

2. ТАРТИБИ УМУМИИ ХОРИЧ, БАРҚАРОР ВА ИНТИҚОЛ

2.1. Донишҷӯ дар ҳолатҳои зерин аз донишкада хориҷ карда мешавад:

- дар асоси ариза, бо хоҳиши ҳуди донишҷӯ;
- бо сабаби интиқол гирифтани ба муассисаи таҳсилоти олии касбии дохил ва хориҷи кишвар;
- барои давомоти нокифоя дар як даври академӣ, яъне бесабаб дар ҳаҷми зиёда аз 48 соат ба даршиканӣ роҳ додан;
- тибқи шартнома дар муҳлати муқарраршуда барои пардохт накардани маблағи таҳсил;
- барои пас аз рухсатии академӣ сари вақт идома надодани таҳсил;
- бо сабаби қарзи академӣ доштан;
- дар триместр баргараф накардани қарзи академӣ аз як ё ду фанни таълимӣ новобаста аз пайдарпайии ҳатмии омӯзиши он;
- ба донишкада омадан бо идора намудани воситаҳои нақлиёти механикӣ (бе ҳуқуқи барқароршавӣ ба муддати се сол);
- барои вайрон кардани қоидаҳои тартиботи дохилӣ ва оинномаи донишкада барои содир кардани ҷиноят;
- пас аз фавт;
- дигар ҳолатҳои пешбиниамудаи қонунгузори Ҷумҳурии Тоҷикистон.

2.2. Миқдори кредитҳои, ки донишҷӯ то хориҷшавӣ ё интиқол дар давраи таҳсил ҷамъоварӣ намудааст, ҳангоми барқарор шудан ё интиқол ёфтани ӯ пурра ба инobat гирифта мешаванд.

2.3. Донишҷӯе, ки пас аз хориҷшавӣ хоҳиши барқарор шуданро дар донишкада дорад, бояд ба роҳбарияти донишкада бо ариза муроҷиат намояд. Ба ариза маълумотномаи академӣ (транскрипт) ва иқтибос аз фармоиши хориҷ замима намояд.

2.4. Донишҷӯе, ки хоҳиши аз донишкада ба донишкадаи дигар ва дар донишкада аз як ихтисос ба ихтисоси дигар, интиқол гирифтани дорад, бояд ба роҳбарияти донишкада бо ариза муроҷиат намояд. Ба ариза маълумотномаи академӣ (транскрипт) замима карда мешавад.

2.5. Дар маълумотномаи академӣ (транскрипт) номгӯи фанҳои таълимӣ, ҳаҷми кредитҳо ва баҳои донишҷӯи вобаста ба ҳар як даври академӣ мувофиқи нақшаи таълим ба қайд гирифта шуда, дар он бояд имзои муовини ректор оид ба таълим ва таҷрибаомӯзӣ, декани факултет, мутахассиси маркази бақайдгирӣ ва машваратӣ дар ҳардонида ва муҳри

нишондори донишкада барои тасдиқи он гузошта шавад.

2.6. Барои бартараф намудани қарзҳои академӣ барои донишҷӯе, ки бо сабаби доштани қарзҳои академӣ аз донишкада хориҷ шудааст ва ё супоридани фарқият аз рӯйи нақшаҳои таълим барои донишҷӯе, ки аз як донишкада ба донишкадаи дигар ва аз як ихтисос ба ихтисоси дигар, интиқол ва ё барқарор мешавад, як даври академӣ муҳлат муқаррар карда мешавад.

2.7. Донишҷӯе, ки дар нимсолаи дуюми соли таҳсил бо сабаби доштани қарзи академӣ (на зиёда ду фанни таълимӣ) аз донишкада хориҷ шудааст, дар сурати барқароршавӣ ба ихтисоси ҳудаш ҳангоми фаъолияти комиссияи барқарор ва интиқоли тобистона (дар соли оянда) қарзҳои академиро ҳамчун фарқият бартараф намуда, барқарор карда мешавад. Донишҷӯе, ки дар нимсолаи дуюми соли таҳсил бо сабаби доштани қарзи академӣ (на зиёда ду фанни таълимӣ) аз донишкада хориҷ шудааст, аз ибтидои ҳамаи нимсолае, ки хориҷ шудааст, барқарор шуда, таҳсилро идома медиҳад.

2.8. Донишҷӯи курси дуюм ва курси болони донишкада, ки дар нимсолаи якуми соли таҳсил бо сабаби доштани қарзи академӣ (на зиёда аз ду фанни таълимӣ) аз донишкада хориҷ шудааст, дар сурати барқароршавӣ ба ихтисоси ҳудаш ҳангоми фаъолияти комиссияи зимистона (дар соли оянда) қарзҳои академиро ҳамчун фарқият бартараф намуда, барқарор карда мешавад. Донишҷӯе, ки дар нимсолаи якуми соли таҳсил бо сабаби доштани қарзи академӣ (зиёда аз ду фанни таълимӣ) аз донишкада хориҷ шудааст (ба истиснои курси якум), аз ибтидои ҳамаи нимсолае, ки хориҷ шудааст, барқарор шуда, таҳсилро идома медиҳад. Донишҷӯи курси якум, ки дар нимсолаи якум бо сабаби доштани қарзи академӣ (на зиёда аз ду фанни таълимӣ) аз донишкада хориҷ шудааст, соли оянда баъд аз супоридани фарқияти санчишу имтиҳонҳо ба курси якум (аз нимсолаи дуюм) барқарор карда мешавад.

2.9. Барқароршавии донишҷӯе, ки аз нимсолаи дуюми курси якум бо сабабҳои узрнок (беморӣ, қарздорӣ академӣ, пардохт накардани маблағи таҳсил, сафарбар шудан ба сафи Қувваҳои Мусаллаҳи Ҷумҳурии Тоҷикистон ва вазъи оилавӣ) хориҷ шудааст, бо пешниҳоди ҳуҷҷатҳои тасдиқкунанда амалӣ карда мешавад.

2.10. Интиқоли донишҷӯи курси якум аз як донишкада ба муассисаи таҳсилоти олии касбии дигар ва дар донишкада аз як ихтисос ба ихтисоси баъд аз даври академии якум амалӣ карда мешавад.

2.11. Донишҷӯи курси дуюм новобаста аз фарқияти санчишу имтиҳонҳо ба курси дуюми ихтисоси мувофиқи донишкада интиқол дода мешавад.

2.12. Интиқоли донишҷӯ аз як донишкада ба муассисаи таҳсилоти олии касбии дигар ва дар донишкада аз як ихтисос ба ихтисоси дигар бо дар назар доштани иҷрои талаботи барномаҳои таълимӣ ва мавҷудияти фарқият аз рӯйи нақшаи таълим (дар доираи кластерҳо) дар ҳаҷми то 18 кредити фаъол (соатҳои фаъол) ба курси ҳудаш барқарор карда мешавад. Дар ҳолати аз 18 кредит зиёд муайян гардидани фарқият аз рӯйи нақшаи таълимӣ, донишҷӯ ба як курси поён барқарор карда мешавад.

2.13. Донишҷӯе, ки аз донишкада солҳои пеш хориҷ шудааст (дар муҳлати то 5 сол), баъд аз супоридани фарқияти санчишу имтиҳони ба миён омада, ба курси ҳудаш аз рӯйи ихтисос, ва дар сурати мавҷуд набудани ихтисоси қаблӣ ба ихтисоси ба он наздик (дар доираи кластер) ва шакли таҳсили амалкунанда барқарор карда мешавад.

2.14. Донишҷӯе, ки аз донишкада бо сабаби қарзи академӣ ё бо сабабҳои дигар хориҷ шудааст, агар аз давраи хориҷ шуданаш зиёда аз 5 сол гузашта бошад, баъд аз супоридани фарқияти санчишу имтиҳон (аз 18 кредити фаъол (соатҳои фаъол) зиёд як курси поён) барқарор карда мешавад.

2.15. Муҳлати хизмат дар сафи Қувваҳои Мусаллаҳи Ҷумҳурии Тоҷикистон дар давраи таҳсил ҳамчун танаффус ҳисобида намешавад. Афсарон ва дигар хизматчиёни ҳарбӣ, ки дар сафи Қувваҳои Мусаллаҳи Ҷумҳурии Тоҷикистон зиёда аз муҳлати муайяншуда хизмат кардаанд ё хизмати шоёни ҳарбӣ доранд, новобаста аз муҳлати танаффус дар донишкада барқарор карда мешаванд.

2.16. Барқарор ва интиқоли донишҷӯ дар як донишкада ва аз як донишкада ба донишкадаи дигар дохил ва хориҷи кишвар, ки ихтисосҳои (самтҳои) дар онҳо амалкунанда ба як гурӯҳ (кластер) мансубанд, бо розигии ректорони ҳарду донишкада ба роҳ монда мешавад.

2.17.Интиқоли донишҷӯи дар намуди пулакӣ таҳсилкунанда аз як донишкада ба донишкадаи дигар ва дар як донишкада аз як ихтисос ба ихтисоси дигар бо розигии ректорони ҳарду донишкада, ташкилот ё сарпарасте, ки донишҷӯ бо он шартнома дорад, ба роҳ монда мешавад.

2.18.Интиқоли донишҷӯи хориҷшуда аз донишкада ба донишкадаи дигар ва дар як донишкада аз як ихтисос ба ихтисоси дигар баъд аз барқарор гардидан дар донишкада, ки қаблан таҳсил менамуд, ба роҳ монда мешавад.

2.19.Интиқоли донишҷӯ (шаҳрванди хориҷӣ) аз донишкада ба муассисаи таҳсилоти олии касбии хориҷи кишвар дар асоси мактуби розигии муассисаи таълимии қабулкунандаи хориҷи кишвар пас аз анҷоми соли таҳсил ба амал бароварда мешавад.

2.20.Интиқоли донишҷӯе, ки ба донишкада пас аз хатми муассисаи таҳсилоти миёнаи касбӣ дар шакли идомаи таҳсил, дарёфти таҳсилоти дуюми олии касбӣ қабул карда мешавад, танҳо аз рӯи ихтисоси таҳсилдоштааш, ба муассисаи таҳсилоти олии касбии дигар, ки дар назди он ихтисоси мазкур амал мекунад, иҷозат дода мешавад.

3.ТАРТИБИ ХОРИҶ НАМУДАНИ ДОНИШҶӮЁН

3.1.Хориҷ намудани донишҷӯ аз донишкада бо фармоиши ректор дар асоси пешниҳоди садорати факултет сурат мегирад. Пас аз хориҷ шудан ба донишҷӯ бо хоҳиши ӯ маълумотномаи академӣ (транскрипт) дода мешавад.

4.ТАРТИБИ БАРҚАРОР НАМУДАНИ ДОНИШҶӮЁН

4.1.Донишҷӯе, ки хориҷ шудааст, метавонад ба курс ва ихтисоси мувофиқ дар сурате барқарор шавад, ки талаботи муқарраршудаи нақшаи таълимӣ, барои ин курс ё ихтисос дар маълумотномаи академии (транскрипт) ӯ дарҷ ёфта бошад.

4.2.Дар мавриди барқароршавии донишҷӯ ба курс ва ихтисоси мувофиқ ҳаҷми кредитҳои фанҳои таълимие, ки аз рӯи онҳо қарзи академӣ ё фарқият месупорад, аз ҷониби комиссияи барқарору интиқол муайян ва баррасӣ карда мешавад. Донишҷӯ дар шакл ва намуди қаблӣ таҳсил ва дар сурати мавҷуд набудани ихтисоси қаблӣ ба ихтисоси ба он наздик (дар доираи кластер) ва шакли таҳсили амалкунанда барқарор карда мешавад.

4.3.Фармоиши ректори донишкада оид ба барқароркунии донишҷӯ дар асоси пешниҳоди садорати факултет ва қарори комиссияи барқарор ва интиқол қабул карда мешавад.

4.4.Донишҷӯ пас аз қабул шудани фармоиши ректори донишкада миқдори кредитҳои заруриро, ки мувофиқи нақшаи таълим аз худ карда натавонистааст, дар давраи ҳафтаҳои таълими назариявии даври академӣ аз нав аз худ мекунад. Дар сурати дар муҳлати муқарраргардида баргараф накардани қарзҳои академӣ аз донишкада донишҷӯ хориҷ карда мешавад.

5.ТАРТИБИ ИНТИҚОЛ НАМУДАНИ ДОНИШҶӮЁН

5.1.Донишҷӯе, ки хоҳиши ба муассисаи таҳсилоти олии касбии дигар интиқол ёфтаниро дорад, бояд ба номи ректори муассисаи таҳсилоти олии касбии қабулкунанда бо аризаи хаттӣ ва ба он замима намудани маълумотномаи академӣ (транскрипт) муроҷиат намояд. Донишҷӯ баъд аз гирифтани розигии хаттии ректори муассисаи таҳсилоти олии касбии қабулкунанда ба ректори донишкада, бояд бо ариза ва ба он замима гардонидани нусхаи асли аризаи розигии муассисаи таҳсилоти олии касбии қабулкунанда муроҷиат намуда, розигии ӯро низ ба даст орад (дар ариза бояд розигӣ, имзо ва муҳри нишондор бошад).

5.2.Роҳбарияти муассисаи таҳсилоти олии касбии қабулкунанда уҳдадор аст, дар асоси қарори комиссияи барқарор ва интиқол ва розигии ректори муассисаи таҳсилоти олии касбие, ки донишҷӯ дар он таҳсил намояд, фармоишро дар бораи интиқол ёфтани донишҷӯ ба имзо расонида, бо замима гардонидани нусхаи он бо мактуб ба ректори донишкада ки донишҷӯ таҳсил менамуд, ирсол намояд.

5.3.Роҳбарияти донишкада, ки донишҷӯ таҳсил менамуд, уҳдадор аст, ки дар асоси мактуб ва нусхаи фармоиши ректори муассисаи таҳсилоти олии касбии қабулкунанда фармоиши хориҷ намудани донишҷӯро «бо сабаби интиқол ёфтани» ба имзо расонида, дар муддати 10 рӯз ба нишонии муассисаи таҳсилоти олии касбии қабулкунанда ҳуҷҷатҳои зерини донишҷӯро фириштад:

- ҳуҷҷатҳои шахсии донишҷӯ;

- варакаи таҳсили донишчӯ;
- нухса аз фармониши ректор оид ба интиқол;
- номгӯи хуҷҷатҳои фиристодашуда.

5.4. Интиқоли донишчӯи хатмкунанда аз як ихтисос ба ихтисоси дигар, аз як шуъба ба шуъбаи дигар ва аз донишкада ба донишкадаи дигар манъ аст.

5.5. Донишкада тартиби баррасии мурочиатҳои воридгардидаро тибқи Қонуни Ҷумҳурии Тоҷикистон «Дар бораи мурочиатҳои шахсони воқеӣ ва ҳуқуқӣ» ба роҳ мемонад.

6. ТАРТИБИ ҚАБУЛИ ДОНИШЧҶҶЁНЕ, КИ ДАР МУАССИСАҶОИ ТАЪЛИМИИ ХОРИҶИ КИШВАР ТАҶСИЛ ҚАРДААНД ВА НОСТРИФИКАТСИЯ ҚАРДАНИ ХУҶҶАТИ НАМУНАИ ДАВЛАТИИ МУАССИСАҶОИ ТАЪЛИМИИ ДАВЛАТҶОИ ХОРИҶИ (ДИПЛОМИ ЗИНАИ ТАҶСИЛОТИ ОЛИИ КАСБИ ВА БАЪД АЗ МУАССИСАИ ОЛИИ ТАЪЛИМИЙ)

6.1. Хуҷҷати таҳсилоти намунаи давлатии муассисаҳои таълимии давлатҳои хориҷӣ (дипломи зинаи таҳсилоти олии касбӣ ва баъд аз муассисаи олии таълимиӣ) дар сурати бо Ҷумҳурии Тоҷикистон надохтани созишномаи дахлдор нострификатсия қарда мешавад.

6.2. Хуҷҷати таҳсилоти намунаи давлатии муассисаҳои таълимии давлатҳои хориҷӣ (дипломи зинаи таҳсилоти олии касбӣ ва баъд аз муассисаи олии таълимиӣ), ки бо Ҷумҳурии Тоҷикистон созишномаи дахлдор доранд, нострификатсия қарда намешавад ва танҳо ҳулосаи Вазорати маориф ва илми Ҷумҳурии Тоҷикистон пешниҳод қарда мешавад.

6.3. Донишҷӯе, ки дар донишкада ва баъд аз муассисаи олии таълимии хориҷи кишвар таҳсил қардааст, бе нострификатсия баъди ҳулосаи комиссияи интиқолу барқарори муассисаи таълимиӣ барои идомаи таҳсил иҷозат дода мешавад. Муассисаи таълимиӣ баъд аз баррасии хуҷҷатҳо дар бораи таҳсилот рӯйхати донишҷӯёни интиқолёфтаро ба Вазорати маориф ва илми Ҷумҳурии Тоҷикистон бо нишон додани курс, ихтисос, миқдори кредитҳо пешниҳод менамояд.

7. МУҚАРРАРОТИ ХОТИМАВИ

7.1. Дар сурати риоя накардани талаботи тартиби мазкур тибқи муқаррароти конунгузории Ҷумҳурии Тоҷикистон нисбат ба шахсони масъул чораи дахлдори ҳуқуқӣ андешида мешавад.

7.2. Иҷрои талаботи тартиби мазкур хангоми фаъолияти комиссияи барқарор ва интиқоли донишҷӯёни донишкада, ҳатми буда, хангоми зарурият ҷихати ворид намудани тағйиру иловаҳо ба бандҳои дахлдори он донишкада ба Муассиси донишкада таклифу пешниҳод манзур созанд.

7.3. Ба тартиби мазкур тибқи тартиби муқарраргардида тағйиру иловаҳо ворид қарда мешавад.

Тартиби хориҷ, барқарор ва интиқоли донишҷӯёни МТҒ «Донишкадаи тиббӣ-иҷтимоии Тоҷикистон дар ҷаласаи Шурои олимони донишкада аз 10 11 2020, № 515-8 баррасӣ қарда шудааст.